

تحریر: ڈاکٹر سید عبداللہ ایم۔ اے، ڈی ٹی ٹی

صدر دائرہ معارف اسلامیہ پنجاب لاہور



میری تعلیم عام انگریزی دانوں کی طرح، انگریزوں کے قائم کردہ مدرسوں میں ہوئی۔ اس لیے میں خاصی مدت تک، دین کے معاملہ میں بیہنگ رہا۔ دین کا مخالف میں کبھی نہیں ہوا مگر دین کا ذوق شروع میں چھپکا ہی تھا۔ میں رسمی مسلمان تھا یعنی خدا کو ماننا تھا مگر اتنا کہ اس نے اس کائنات کو پیدا کیا ہے۔ بعد کی طرح نہیں کہ ہر آن اس کے حضور سے میرا قلب وہ مانع سرشار مار پایا۔

میں آنحضرت کو بھی ماننا اور پہچانتا تھا مگر اسی مدت تک کہ وہ ہمارے پیغمبر ہیں اور بڑے پیغمبر بھی ہیں اور اپنے سے گمراہی سے اس کا بڑا ثبوت (غلط تعلیمی ماحول کی وجہ سے) یہی سمجھتا تھا کہ کارلائل نے آپ کو بڑا پیغمبر کہا ہے۔ یہ تو بعد میں معلوم ہوا کہ انسانی تہذیب کا ہر ہر ورق آپ کی عظمت کا گوں ناطق ہے اور عقل انسانی نے جس عسوس پیکر میں ڈھل کر کامل شرف و وقار حاصل کیا وہ آنحضرت ہی کی ذات ہے۔ مگر انگریزی تعلیم نے دیر تک مجھے اس ہستی اقدس سے روشناس ہونے کا موقع نہ دیا۔ اور ہر چند کہ میں مسجد کے ماحول سے اٹھا تھا مگر انگریزی تعلیم کے حجاب اتنے دبیز تھے کہ میری نظر نور مبارک کو دیر تک نہ پاسکی۔

اس کا یہ مطلب نہیں کہ میں نے دین کی کتابیں بہت دیر سے پڑھیں۔ واقعہ اس کے برعکس ہے۔ میرے والد خود ایک عالم دین تھے۔ حنفی فقہ پر ان کی خاص نظر تھی اور وہ اس مسلک پر بڑی شدت سے عامل تھے۔ اور وہ مجھے فرصت کے اوقات میں حنفی فقہ کے مسائل سے آگاہ کرتے رہتے تھے۔ پھر میں جب لاہور میں وارد ہوا تو میرے چچا نے (جو میرے محسن تھے) مشفق، مربی اور اتالیق بن کر مجھے علم دین کے قریب رکھا۔ چنانچہ میں انہی کی تحریک پر ایک سال گریسوں کی تعطیل میں مدرسہ نعمانیہ لاہور میں شامل درس رہا۔

مجھے اعتراف ہے کہ نعمانیہ کا ماحول اس ذہر کا تریاق ثابت نہ ہوا جو انگریزی مدرسوں نے میرے نفس میں مستحکم کیا ہوا تھا۔ طبیعت جلد اچاٹ ہو گئی۔ پھر انگریزی تعلیم کے ساتھ ساتھ میرے عم محترم نے مجھے ایک طرف مولانا احمد علی (مرحوم و مغفور) کے درس قرآن سے روشناس کیا۔ اور دوسری طرف مسجد چینیال

لاہور میں مشہور نابینا مژدن مرحوم حافظ محمد حسین کے پاس بٹھایا۔ ان سے میں نے پہلے بلوغ المرام اور بعد میں مشکوٰۃ شریف کا درس لیا۔ بلوغ المرام کے چند سبق اس سے قبل مولانا عبدالجلیل تیراودی سے بھی پڑھ چکا تھا۔

مسجد چینیال کا ماحول عبادتوں کا ایک خاص رنگ رکھتا تھا۔ مرحوم مولانا سید عبدالواحد غزنوی کی ذات ماحول پر چھائی ہوئی تھی۔ بڑے وجید اور مستحق بزرگ تھے۔ لہذا افغانی، چہرہ تورانی، سیرت مجازی۔ بڑی خوبیوں کے مالک بزرگ تھے۔ ترسیل میں بڑا سوز و گداز، نمازوں میں بڑا مٹھراؤ۔ صبح کی نمازوں میں بعض اوقات سجدے کی طوالت سے یہ گمان گزرتا گیا سجدے سے سر اٹھانا محبول گئے ہیں۔ اتباع سنت کے خاص انداز یہاں مشاہدے میں آئے اور میں نے کچھ اثر بھی قبول کیا۔

اس کے باوجود میرا مزاج سیاسی اور عقلی تھا۔ وقت کے مسئلے کچھ ادرتھے، بہر طرف عقل کے چیلنج ایمان پر ضرب لگا رہے تھے۔ ادھر سیاست کی گرم بازاری عبادتوں کے داخلی رنگ سے زیادہ جہاد کے خارجی تقاضوں کی دعوت دے رہی تھی۔ مسجد شہیر انوار میں مولانا کا درس دین و سیاست کا امتزاج تھا۔ طبیعت ادھر مائل ہوئی اور میں نے صحیح مسلم اور صحیح بخاری کے اسباق حضرت مولانا جی سے پڑھے اور کچھ حجۃ اللہ الیہا کے سبق بھی پڑھے۔

یہاں مجھے سات سات کہہ دینا چاہیے کہ مسجد چینیال کے ماحول میں حدیث کا چرچا بہت تھا مگر اس زمانے میں حدیث میرے دل میں اتار نہیں پائی تھی۔ اس کا ایک سبب یہ تھا کہ میں نے حقیقت اپنے والد سے ورثے میں پائی تھی۔ پھر میں ابتدا ہی میں شبلی نعمانی سے متاثر ہو چکا تھا اور ان کی کتاب "سیرۃ النعمان" میرے دل پر فقارت امام ابو حنیفہؒ کا نقش بٹھا چکی تھی۔ اور پھر اس حلقہ میں تقلید اور عدم تقلید کی بحثیں اور بھی پڑھیں جوتی تھیں۔ اس میں اکابر تو اعتماد پر ہی ہوتے تھے مگر عام احباب یہ متاثر دیتے تھے کہ ان میں سے ہر ایک اجتہاد کے قابل ہے اور منہ اجتہاد پر بیٹھا ہے۔ میں اپنی تربیت کے اعتبار سے اجتہاد کی ضرورتوں کا قائل تھا مگر یہ عمومی تاثر عجیب سا لگتا تھا کہ اجتہاد کے جلاہدات کے اکتساب کے بغیر، برآمدی مجتہد بن بیٹھے۔ لیکن چینیانوالی مسجد نے ایک دوسرے طریقے سے مجھ پر اپنا نقش بٹھایا، اور وہ یوں کہ میں اب اپنے والد مرحوم کی غالی حقیقت کے دائرے سے نکل چکا تھا اور رسول مقبولؐ کی حدیث پاک سے ذہنی قربت اب پہلے سے زیادہ ہو گئی تھی۔

اتفاقاً ۱۹۳۲ء میں، میں غم کی دنیا سے آشنا ہوا، میرے غم زدہ دل کو نسخہ شفا کی تلاش رہنے لگی۔ میں کوئی ایسا فلسفہ تلاش کرنا چاہتا تھا جو مجھ میں حوصلہ پیدا کرے۔ جو ناگوار یوں میں بھی سرشار

رہنے کے قابل بنائے۔ جو انسانی ستم کاریوں کے باوجود مجھ میں انسان کے خلاف انتقام کا جذبہ پیدا نہ ہونے سے
میں زیادتی کرنے والوں کے خلاف اپنے غم سے کہ ہدایت کی دعائیں تبدیل کر سکوں۔

سب کو معلوم ہے کہ میں صرف ادب کا طالب العلم ہوں۔۔۔۔۔ میں نے یہ نسخہ شفا پیلے ادب کی
کتابوں میں ڈھونڈنا تھا۔۔۔۔۔ میں ادب کی کتابوں میں ڈیوانِ حافظ سے تسکین پانے لگا۔۔۔۔۔ چنانچہ
اپنے کئی مضامین میں حافظ کے اس احسان کا شکریہ ادا کر بھی چکا ہوں کہ اس نے میرے گہرے زخموں
کے لیے مرہم فراہم کیا۔۔۔۔۔ بہت سے دکھ آسودہ ہوئے، بہت سی جراثیم مندمل ہوئیں، بہت سے داغ
ٹپے، بہت سے خلائج ہوئے، بہت سے آبلے ٹوٹے، بہت سے کانٹے نکلے اور ہر چند کہ حافظ کے کلام میں
نے خواری اور دندی کے استعاروں سے تو حش ہوتا ہے مگر ذاتی تجربے کی دنیا میں مجھے تو یہی لگا کہ حافظ
بڑا آدمی نہ تھا۔

دوستاں عیب نظر بازی حافظ مکیند

کہ من اور از محبانِ خدا ہے بسنم

یہ قصہ بھاتی رد عمل کا ہے۔۔۔۔۔ مگر یہ بھی حقیقت ہے کہ سارے سرمایہ نگین کے باوجود، حافظ کے
یہاں، اہم حقائق زندگی کے بارے میں سہل انگاری اور بے فکر پن کی جو آمیزش نظر آتی تھی۔ اس سے
اپنے دینی ذوق کے طفیل (جو ہر حال ترقی کرتا جا رہا تھا) مجھے کچھ گرانی سی رہتی تھی۔

روحانی جستجو کے اس دور میں دکھ کے بادلوں کے سائے گہرے ہوتے گئے۔۔۔۔۔ میں نے اپنے
آپ کو عجیب عالم میں پایا۔۔۔۔۔ زمین اپنی فراخیوں کے باوجود مجھ پر تنگ ہونے لگی۔ میں پاڑیوں اور دادیوں
میں آئی ایلی لم بستنی“ کہتا پھرا۔ مجھے ہر لحظہ اپنے ضائع ہونے کا ڈر لگنے لگا اور صورت کچھ ایسی لگی۔

عجیب واقعہ و بس غریب حادثہ ایست!

انا اضطررت قتیلاً و قاتلی مشاک (حافظ)

پھر ایک روز جب اونٹ سوئی کے ناکے سے گزرنے والا تھا تو میرا رب مجھے کہتوں میں لے گیا،
جہاں مجھے فرحت سی محسوس ہوئی۔ اور میرے دل میں یہ خیال گھومنے لگا، "دنیا میں خدا نے انسانوں کے
لیے ایک اسوہ کامل بھی تو بھیجا ہے۔۔۔۔۔ وہ عظیم ترین انسانی تھا مگر پھر بھی انسان تھا۔۔۔۔۔ سادہ
روحانی فیوض اور برکات کے باوجود انسان تھا۔۔۔۔۔ میرے دل نے کہا، اے دادیوں، پاڑوں اور
کہتوں میں پھرنے والے! تجھے اس انسان کی پاک زندگی میں نسخہ شفا کی تلاش کیوں نہیں؟ آخر
اس آقائے دو جہاں نے بھی تو صدمے اٹھائے۔ امت کے لیے دکھ بھیلے، تکلیفوں کا سامنا کیا۔۔۔۔۔

اس قلب مصفی نے بھی تو دود و دغمان کا مشاہدہ کیا۔ ثبوت خود قرآن مجید میں ہے:

”لَمْ نَشْرَحْ لَكَ صَدْرَكَ وَوَضَعْنَا عَنكَ وِزْرَكَ الَّذِي أَنقَضَ ظَهْرَكَ“

جس بوجھ نے کمر توڑ رکھی تھی وہ بوجھ بھی تو کچھ کم بوجھ نہ تھا۔ پھر خدانے عسر کے بعد یسر مقرر کیا اور آپ کا ذکر بند کیا۔ میں نے دل میں کہا: اس کامل نمونے کی پیروی کر، اس کے پیچھے چل۔“

جس قدر یہ خیال گہرا ہوتا گیا، اسی قدر میرا دل کھلتا گیا۔ میں نے اپنے لیے اشارہ پایا۔ چنانچہ میں نے سب سے پہلے سیرت رسول پاک (صلی اللہ علیہ وسلم) کا مطالعہ کیا اور بہت کچھ پایا۔ اس کے بعد حدیث پاک کی طرف متوجہ ہوا اور سکون و بصیرت کی وہ دولت حاصل کی کہ باید و شاید۔

اقوال رسول پاکؐ میں یوں تو ہر دو جہاں کی رہنمائی موجود ہے مگر میں نے جب اپنے غم کے حوالے سے، دیکھا تو ہر ہر قدم پر اکیسرا اور کیمیا پسر آئی۔ میں نے رسول مقبول صلی اللہ علیہ وسلم کا یہ ارشاد اب اپنے دل کی بیاض پر رکھ رکھا ہے۔ صحیح مسلم کی ایک روایت ہے۔

| | |
|---------------------------|--|
| عجبا لا من المؤمن ان امره | مومن کی بھی عجیب شان ہے جس کی زندگی |
| كله خير وليس ذاك لاحد الا | کا ہر پہلو اس کے لیے بھلائی ہے اور یہ شرف |
| للمومن ان اصابته سراة | مومن کے سوا کسی کو حاصل نہیں کہ اگر لمبے |
| شكر فكان خيرا وان اصابته | مسرت حاصل ہو تو وہ شکر ادا کرتا ہے اور |
| ضراء صبر فكان خيرا | اگر تکلیف پہنچے تو بھی شکر ادا کرتا ہے۔ یہ |

دونوں حالتیں اس کے لیے بہتر ہیں۔

تو پتہ چلا کہ اسوہ و فرامین رسول صلی اللہ علیہ وسلم میں وہ سب کچھ ہے جو ایک انسان کو درکار ہے۔ غم میں، خوشی میں، خوش حالی میں، عسرت میں، فتح میں، آزمائش میں، دوستوں کی دشمنی میں، دشمنوں کے سلوک میں اور ان سے نباہ میں۔ غرض انسانی زندگی کا ہر لحظہ احوال رسول پاکؐ میں موجود ہے۔ قرآن مجید ان سب بصیرتوں کا سرچشمہ ہے اور اس کے احکام کا عملی نمونہ حدیث پاکؐ میں ہے۔ حدیث قرآن مجید کے مطالعہ کی دعوت دیتی ہے۔ اور قرآن مجید، حدیث کے مطالعہ کی طرف بلاتا ہے۔

خیر۔ اس وقت میرا موضوع ہے، حدیث کے ماحول میں مجھے کیا ملا؟ میں کہہ رہا تھا کہ مسجد چنیاں کی نظری تعلیم کے بعد جب میں اپنے داخلی تجربوں کی روشنی میں حدیث کی طرف بڑھا تو میں اپنے آپ کو بہتر طور پر سمجھنے لگا اور مجھے رسول پاک صلی اللہ علیہ وسلم کی حقانیت کی روشنی میں اسلام کی حقانیت اور انسان کی انسانیت کا یقین محکم حاصل ہوا۔

میرے ذاتی دکھوں میں جو رہنمائی ملی وہ تو اس درمانہ کے لیے آقا سے دو جہاں کی سوغات ہے۔ مگر عقل و تمدن کے اس پیچ دار زمانے میں حدیثِ پاک میں ہر دکھ کا درد اور ہر مرض کی دوا موجود ہے۔ یہ تو سب کو معلوم ہے کہ مغربی ذہن، عقلِ مطلق کا دعوے دار بن کر، فکرِ انسانی کی بے لگام تک وود کا مقصد ہے۔ چنانچہ اب انفرادی تفریط کا شکار ہے۔ روح کی طرف سے بخلا تو محض عقل کا غلام بن گیا۔ اس سے مطمئن نہ ہوا تو حواس کو سب کچھ سمجھ بیٹھا۔ پہلے ہر بات میں عقل کا مدعی تھا، پھر ہر بات میں عمل و تجربہ کو حقیقت کی اساس ماننے لگا۔ مادیت کی طرف سے جھکا تو تن پرستی اور سرمایہ داری پیدا کر دکھائی۔ اس سے بیزار ہوا تو سرمائے کی کامل نفی پر اتر آیا۔ غرض جس شاخ پر بیٹھا ہے اسے پھر کاٹ کے اٹھنا ہے۔

یہ سب کچھ دراصل اس لیے ہے کہ وہ اپنی ہی رائے کو سب کچھ سمجھتا ہے۔ اس لیے انتہا پسندی، ایک طرف ہیں، اور انفرادی تفریط کا ظہور ہوتا ہے اور یہ ظہور سارے عالم کو برباد کر رہا ہے اور سب کچھ میسر ہونے کے باوجود سخت بیزاری و بے اطمینانی پھیلا رہا ہے۔

ادھر ارشادِ پاک کی رہنمائی یہ ہے :-

صالح سیرت، عمدہ طریقہ اور میاں زوی نبوت
کے ۱۲۴ اجراء میں سے ایک خاص حسد
ہے

ان الھدی الصالح و السمعت
الصالح و الھ اقتصاد جزء من
۱۰ بعة و عشرين جزء من النبوة

کئے کو یہ تین باتیں ہیں۔ مگر ان کے اندر انفرادی و اجتماعی زندگی کے کل اسباق موجود ہیں، صالح اطوار، صالح جہت (غایت)، اور اس کے لیے اقتصاد (میاں زوی)۔ گویا انسانی امور کا سارا دستور العمل ان تین اجزائے کلام میں جمع کر کے رکھ دیا ہے۔ اب اس اصول کو انفرادی اور اجتماعی تمدنی عملہ امور میں سامنے رکھ کر چلے تو انشاء اللہ کبھی ٹھوکر نہ لگے گی۔

(ایک دن مجھے یہ خیال آیا کہ سنہاری کی روایتوں کا فلسفیانہ تجزیہ ہو جائے۔ چنانچہ میں اپنی عقلِ ناقص اور دماغِ فقہ تراشش کو لے کر بیٹھ گیا اور احادیث کے من کو پڑھا گیا، پڑھا گیا، تو پتہ یہ چلا کہ اقوال و سنتِ رسول مقبول صلی اللہ علیہ وسلم میں کوئی امرِ کتبِ بلیغ سے خالی نہیں۔ بادی النظر میں اگر کچھ دفعہ ہے بھی تو وہ یوں ہے کہ ہماری عقلِ ناقص کا فتور و تصور ہے کہ ہم سمجھ نہیں سکتے، ورنہ عقلِ ایسانی کے مطابق وہ امرِ مستقبل میں صحیح ثابت ہونے والا ہے۔ اس تجزیے نے میری آنکھیں کھول ڈالیں پھر حالِ خدا کا کرم ہے کہ اس نے مجھے دکھوں کے توسط سے مسلمان بننے اور مسلمان رہنے کی توفیق

عطا فرمائی۔ میں نے اپنے درد و غم میں قرآن مجید کی دعاؤں سے شفا پائی اور یہ ان دعاؤں کی تاثیر تھی کہ مجھے انسانی کامل (صلی اللہ علیہ وسلم) کی سیرت پاک اور ارشادات کے سامنے میں یقین کی قوت اور صبر و استقامت کی ٹھنڈک نصیب ہوئی۔ اور اب اسی پر ایمان ہے اور دعا ہے کہ خدا تعالیٰ اسی پر قائم رکھے۔ آمین



شیخ الاسلام مولانا ابوالوفار ثناء اللہ کی ذات گرامی محتاج تعارف نہیں۔ آپ نے نصف صدی تک اسلام کی وہ خدمات جلیلہ سرانجام دی ہیں کہ جس کی نظیر برصغیر کی تاریخ میں مشکل سے ملتی ہے۔ آپ نے برصغیر میں تمام مسلم دشمن طاقتوں اور مسلمانوں میں جنم لینے والے فتنوں کا اس خوش اسلوبی و عمدگی سے مقابلہ کیا کہ آپ کے مخالفت بھی آپ کی عظمت و بزرگی کا اعتراف کیے بغیر نہ رہ سکے۔ اس سلسلہ میں آپ کی خدمات کسی ایک میدان تک محدود نہ تھیں بلکہ تالیف و تصنیف، درس و تدریس اور تقریر و مناظرات کے تمام میدانوں میں اپنے تاریخی کارنامے سرانجام دیے۔

برصغیر کے نامور اہل حدیث مورخ مولانا ابوبسحی امام خان نوشہروی نے انہیں معرکہ آرائیوں کی داستان نقوش ابوالوفار میں تلمیح نہ کر دی ہے۔ کتابت و طباعت عمدہ و مضبوط جلد۔ عمدہ گردپوش۔ سفید کاغذ صفحات ۳۲۵۔ قیمت جلد: ۵ روپے ہر اہل حدیث مکتبہ سے دستیاب ہے۔

ادارہ ترجمان السنۃ، ایکٹ روڈ انارکلی لاہور